

प्रेसनोट

२५/०४/२०१४

लोकसभा चुनाव २०१४ के लिए दमण में निर्वाचन अधिकारी श्री रमेश वर्मा के मार्गदर्शन में मतदान केंद्र की टीम घोषित की गई।

चुनाव प्रक्रिया में मतदान केन्द्र टीम की अहम भूमिका: श्री संदीपकुमार

दिनांक; ३०/०४/२०१४ बुधवार के दिन सुबह ७:०० बजे से ६:०० बजे तक होने वाले १ दमण एवं दीव संसदीय क्षेत्र के लोकसभा चुनाव के लिए दमण के ८८ मतदान केन्द्रों के लिए मतदान केन्द्रों की टीम निर्वाचन अधिकारी श्री रमेश वर्मा के मार्गदर्शन में घोषित की गई। प्रत्येक टीम में प्रिसाईडिंग ऑफिसर के साथ तीन पोलिंग ऑफिसर मतदान प्रक्रिया में अपनी भूमिका निभायेंगे।

मतदान केन्द्रों के लिए टीम की घोषणा करने के पूर्व निर्वाचन अधिकारी श्री रमेश वर्मा ने कि सभी पोलिंग स्टाफ का स्वागत करते हुए दमण एवं दीव के मुख्य चुनाव अधिकारी श्री संदीपकुमार का संदेश देते हुए बताया बताया कि मैं आप सबका अभिनन्दन करता हूँ कि भारत निर्वाचन आयोग की ओर से १ दमण एवं दीव संसदीय क्षेत्र की लोकसभा चुनाव २०१४ की अति महत्वपूर्ण चुनाव प्रक्रिया का आप एक महत्वपूर्ण हिस्सा बनाये गए हो। मुझे पूरा विश्वास है कि मतदान के दिन आपको दी गई जिम्मेदारी को आप बहुत ही अच्छी तरह से निभायेंगे और लोकसभा चुनाव २०१४ को सफल बनाने में आप की बड़ी भूमिका होगी।

मतदान टीम की घोषणा होते ही सभी पोलिंग स्टाफ ने एक दूसरे से परिचय किया और एक टीम होकर चुनाव प्रक्रिया को बड़ी सफलता के साथ सम्पन्न करने का विश्वास जताया।

इस अवसर पर डेप्युटी कलेक्टर एवं सहायक चुनाव अधिकारी श्री गौरवसिंह राजावत, क्षेत्रीय प्रसार अधिकारी श्रीमती स्नेहलता चाँद, मास्टर ट्रेनर श्री बालसुब्रमण्य, सभी पोलिंग स्टाफ और निर्वाचन विभाग के कर्मी उपस्थित थे।
